



KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru mija u tlieta (103) tal-Kunsill Lokali tal-Imqabba (KLM) li nżammet fis-6:30pm nhar it-Tlieta, 7 ta' Awwissu, 2012, fil-Bini Municipali.

PREŻENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Is-Sindku, Noel Galea ippresjeda l-laqgħa u qal it-talba.
2. Il-minuti tas-seduta preċedenti kienu mehuda bħala moqrija wara li dawn kienu iċċirkulati mis-segretarju eżekuttiv lill-kunsillieri aktar kmieni permezz ta' *e-mail*. Dawn kienu emendati, approvati u ffirmati bl-emendi li jidhru fuq il-kopja oriġinali u inizjalati mis-sindku u mis-segretarju eżekuttiv.
3. Noel Galea ċempel lil Charles Farrugia u dan infurmah illi ma jistax jattendi u talab li jkun skużat kif fil-fatt kien.

PUNTI MILL-MINUTI:

4. Is-sindku informa lill-kunsillieri illi l-Kuntrattur *Dimbros Co Ltd* għamel oġġezzjoni formali mal-KLM għall-ghoti tal-kuntratt tal-knis u t-tindif tat-toroq lis-Sur Joseph Zammit.
5. Is-sindku informa lill-kunsillieri illi propju llum tlestew ix-xogħlijiet ta' kisi mill-ġdid tat-toroq mill-kuntrattur tal-KLM, *Asfaltar Ltd* ta' Triq is-Saljatura. Hu qal li issa fadal biss għall-ghoti bit-tarmak dik il-parti fejn il-ġnien tal-Mentna, propju fil-post fejn inagħtajna l-ordni mis-Sovratendenza għall-Patrimonju Kulturali, li jitgħattew l-oqbra li nstabu mill-KLM permezz ta' saqaf halli tkun preservata din is-sejba qabel ma jingħata wiċċ fit-triq.
6. Nicholas Briffa, dwar dan il-proġett tal-Unjoni Ewropeja, qal li dan qed idum wisq u n-nies qed iġergru minhabba t-trabijiet. Noel Galea qal li dan beda f'Jannar, 2012 u tlietna hames ġimgħat minhabba l-katakombi. Is-sindku kompli billi issuggerixxa lill-kunsillieri illi jekk irridu nistgħu niltaqgħu mal-Perit Bezzina biex naraw minn fejn ġej dan id-dewmien kollu. Is-sindku kompli billi issuggerixxa li l-laqgħa li ġejja tkun mal-perit ukoll u ser ninfurmawh permezz ta' ittra.
7. Intant Nicholas Briffa qal li biċċa mix-xogħol qed tidher li qed naghmluha ahna flok *Transport Malta*, mentri din fil-verità tidher li tinsab fi triq arterja li minnha hu responsabbli l-gvern centrali. Hawn is-sindku wieġeb li dan il-proġett ahna qed naghmluh u għalkemm il-gvern u *Transport Malta* infurmati, dawn żgur ma kellhomx flus direttament għalina, jistennewna nitolbuhom. Però s-sindku kompli li qed jagħmel kull sforz sabiex nottjenu aktar għajjnuna finanzjarja li sservi għal toroq madwar il-proġett.
8. B'riferenza għall-*e-mails* li kienu ċirkulati bejn il-laqgħa li għaddiet u propju din tal-lum, biex jinqala' arblu li fih kienu mwahħla *cables* tal-*GO plc*, is-sindku qal li hadna ġimgħa u nofs biex ittiehdet deċiżjoni fuq ftit *wires*. Intant issa wasalna biex *GO plc* se jhallsu nofs l-ispiza huma.
9. Hawn Nicholas Briffa qal li kieku l-KLM ma kienx iebes ma' *Transport Malta*, l-istess KLM kien se jibla' l-ispejjeż taċ-ċaqliq tal-*istage* tal-Mentna minn post għall-iehor intortament għax dawn dehrilhom li jaqdbu u jdawwru r-rotta tat-trasport pubbliku mingħajr konsultazzjoni magħna. Is-sindku wieġeb li għalhekk komplejna ninsistu anke wara li ddeċidejna li f'kaz ieħor jitneħħa xorta.
10. Nicholas Briffa kompli dwar dan il-proġett billi qal illi l-bankina bil-*porfido* fl-istess inhawi ta' Pjazza Ġublew tad-Djamanti, taqta' u dehret kerha. Hu qal biex jekk jibqgħu l-fondi l-KLM jikkunsidra illi jestendi l-bankini bl-istess materjal tal-*porfido*. Filwaqt li s-sindku jaqbel

perfettament, wiegħeb li s'issa sar skont is-*submission*. Jekk jifdal flus, dawn jintefqu fil-kumplament tal-madwar.

11. Is-segretarju eżekuttiv qal li fl-opinjoni tiegħu mhux se jibqa' fondi għal dan għaladarba kien sar prezz orħos fl-applikazzjoni tal-Unjoni Ewropeja u l-istimi tal-istampar tal-*brochure* u dik tal-kostruzzjoni tal-*web-site*, dejjem dwar l-istess *Heritage Trail*, kienu baxxi u l-Aġenzija tal-Pagamenti tatna ċans illi nieħdu fondi mil-*line item* tal-kostruzzjoni u jiġu mgħoddija fuq il-*line items* tal-istess *website* u l-*brochure*. Intant, is-segretarju eżekuttiv fetaħ għajnejn dawk prezenti illi x-xogħol addizzjonali tal-kuntrattur biex ħallas hu minn butu, biex rappreżentant tas-Sovratendenza Patrimonju Kulturali jiġu jħammlu l-istess oqbra bil-pala u l-pinzell u l-istess saqaf innifsu li sal-lum minkejja li beda jiġi kostrutt, għad lanqas għandna *bills of quantities* tiegħu, finalment se jkun qed jithallsu wkoll mill-fondi tal-proġett.
12. Dwar id-dewmien żejjed, peress li l-proġett ta' kostruzzjoni suppost tlesta, is-sindku qal li l-ewwel inhela ħafna ħin minhabba s-saqaf tal-bir għaliex hadd ma kien jaf li hu s-saqaf tal-bir minkejja li l-bir kien viżibbli iżda riedu jiċcertifikawh, imbgħad sibna t-toqob tas-sigār imħaffrin fil-blat fl-istess għnien li wkoll riedu jiċcertifikaw li ma fihomx valur arkeoloġiku. Dan kollu wassal biex kien hemm dewmien li ma kienx previst. Is-sindku qal li l-aħħar kedda ħadniha mas-Sur Robert Naudi mill-Aġenzija tal-Pagamenti. F'laqgħa li kellna miegħu dan l-aħħar instab li fil-*file* tagħhom ma kellhomx il-pjanti approvati minn *Transport Malta* kif emendati mill-*MEPA* lura fl-2009, fejn l-istess *roundabout* issa kienet ittundjata flok tibqa' waħda ovali.
13. Għall-mistoqsija ta' Nicholas Briffa dwar jekk il-flus għat-tarmak hux se jōhorpu minn *Transport Malta*, Noel Galea qal li s'issa għad m'għandniex din l-approvazzjoni, għaliex *Transport Malta* ma kienux involuti mill-bidu li dawn jagħtu t-tarmak fejn se titressaq ir-*roundabout*. Is-sindku sostna illi jekk din l-ispiża ma tkunx koperta minnhom, din il-parti tibqa' bil-*patching*.
14. Nicholas Briffa qal li tkun "*disgrace*" jekk hemm dawn il-finanzi kollha f'idejna u fi proġett bħal dan ikun hemm *over-runs*. Noel Galea qal li għal kull haġa qed ikejjel il-Perit A Bezzina biex niġu 'pari passu' mal-*budget*. Intant, is-sindku talab lis-segretarju eżekuttiv sabiex jitlob laqgħa mal-Perit Bezzina fil-laqgħa tal-KLM li se ssir bħal-lum tliet ġimgħat (28.8.12), għaliex ħmistax oħra hu se jkun imsiefer sabiex dan iġibilna l-aħħar kontijiet, halli l-KLM ikun jaf x'saru spejjeż, x'sar bhala xogħol. Is-sindku kompli li dwar il-baġit, għamilha ċara kemm-il darba mal-Perit Bezzina li qed jieħu ħsieb il-proġett sabiex jissorvelja kull spiża u li nibqgħu '*within budget*'. Qal ukoll u enfasizza mal-perit quddiem il-kunsillieri meta kellna l-laqgħa miegħu fl-uffiċċju, li l-kunsill m'għandu lanqas ewro wiehed *extra* biex tagħmel tajjeb fuq il-proġett.
15. Noel Galea irrefera għax-xogħlijiet li jinhtieg li jsiru f'manutenzjoni fi Triq tas-Sejba. Nicholas Briffa qal illi wara li saru l-*pilot holes* f'Tas-Sejba, *Transport Malta* qed itawlu wisq u jibza' li jsir aċċident kif previst f'ittra li kienet indikata lilna fil-laqgħa/t li għaddew minn Paul Spiteri fil-gazzetta 'Illum'. Nicholas Briffa qal li nistgħu naghmlu indikazzjoni b'sinjal jew tabella biex is-sewwieqa joqgħodu aktar attenti. Is-sindku qabel perfettament u ser jieħu ħsieb sabiex isiru indikazzjonijiet tajbin u jkompli jinsisti ma' *TM*.
16. Is-sindku talab lis-segretarju eżekuttiv sabiex iċempel lill-*Control Room* tal-*Arriva* biex ifakkarhom fl-ittra li kien baġat il-KLM dwar id-devjazzjonijiet tar-rotot tat-trasport pubbliku peress li l-istess toroq, minn għada se jkunu magħluqin minhabba armar tal-logħob tan-nar tal-art fil-festa ta' Santa Marija. Noel Galea fakkar ukoll lill-kunsillieri biex jattendu għall-inviti tal-programm strumentali/vokali tal-Ġimgħa, 10 ta' Awissu, 2012 fil-Pjazza tal-Knisja.
17. Dwar l-aħħar laqgħa li kellhom is-sindku u s-segretarju eżekuttiv mal-Kumpanija *Greenpak* kif ukoll mal-Kuntrattur Joseph Zammit u s-sindku ta' Hal Safi, is-segretarju eżekuttiv ta informazzjoni li kkompilawha *Greenpak* dwar tfigħ ta' skart organiku fil-facilità ta' Sant'Antnin. Il-Kunsilli Lokali ta' Hal Safi u l-Imqabba kellhom l-istess kliem ta' tifhir għaliex jidher ċar illi l-fatt li nqata' l-ġbir tal-iskart organiku nhar ta' Tlieta, intlaqa' tajjeb mir-residenti tagħna. Madankollu minn *graph* ikkrejata minn *Greenpak* jidher ukoll ċar illi l-*peaks* huma t-Tnejn u speċjalment issa nhar ta' Erbgha. Probabilment dan għaliex il-familji tagħna qieghdin finalment jikkunsmaw iżjed matul il-

gimgha milli fi tmiem il-gimgha (*weekends*). Ir-raġuni li ġab il-kuntrattur kien illi l-iskart ikun iġġenerat matul il-gimgha kollha u hu qed jiġbor l-istess ammont mifrux issa fuq ħamest ijiem milli fuq sitta. Is-sindku qal ukoll illi l-istampa turi illi r-riciklaġġ qed jiżdied. Hu sostna madankollu illi jitnehħew il-*bring in sites* ta' fejn il-BOV fi Triq il-Madonna tal-Gilju, u titpoġġa xi mkien ieħor dik ta' fejn iċ-ċimiterju fi Triq Hal Kirkop peress li qed jintużaw bhala depożiti ta' skart ieħor b' detriment għan-nies li jgħixu fl-inħawi.

18. Grace Maria Mallia talbet spjega ta' x' inhi l-ġustifikazzjoni tax-xoġhol *full time* flok *part-time* ta' Mersia Mackay. Noel Galea qal li dan is-suġġett diġà kien deċiż fil-laqgħa preċedenti. Għall-mistoqsija tas-sindku jekk is-segretarju eżekuttiv għamilx it-talba biex l-istess Mersia Mackay tidhol *full time*, hu qal li kif ikunu approvati dawn il-minuti se ninfurmaw lid-Dipartiment għall-Gvern Lokali.

AGENDA:

19. Dwar il-permess ta' ħames sulari fi Triq San Innoċenzju PA0545/06, is-sindku nforma lill-kunsillieri li xi persuni avviciawh li se jibda l-bini għaliex min se jiżviluppaha qed jitlob li jitnehħa arblu tad-dawl mill-entratura. Il-kunsillieri rreferew għal-laqgħa li kellhom lura fl-2009 fejn persuna kienet iltaqgħet mal-Kunsill Lokali tal-Imqabba għaliex kienet qed toġġezzjona għal dan l-iżvilupp massiv fil-qalba tar-raħal minkejja li intqal illi mhux fl-*Urban Conservation Area (UCA)*. Is-sindku qal illi kif appena se naraw il-bini tiela', kulhadd se jitkellem (joġġezzjona). Nicholas Briffa qal illi oriġinalment il-binja kienet se tkun ta' tliet sulari. Hawn is-sindku qal li fil-permess applikat fl-2006, juri l-binja kif proposta, *cioè* b'ħames sulari. Dwar dan il-każ is-segretarju eżekuttiv kien mitlub isib il-minuti tal-laqgħa disgħa u tletin tal-24 ta' Novembru, 2009, minkejja li jidher li kienu saru xi minuti tal-laqgħa riferuta hawn fuq apparti.
20. Kienet approvata ċ-ċedola tal-pagamenti numru 443.

PUNTI OHRA:

21. Is-Sindku rrefera għall-konferenza stampa li saret fuq il-Mentna nhar l-4 ta' Awwissu, 2012 dwar il-proġett pilota li kien mitmum fir-raħal tagħna. Għal din il-konferenza kienu preżenti is-sindku, Paul Spiteri u s-segretarju eżekuttiv minkejja li l-kunsillieri kollha kienu avżati.. Noel Galea qal illi kien mistieden il-prim ministru li ma setax jattendi iżda li minn floku attenda l-Onor Chris Said.
22. Is-sindku rrefera wkoll għall-iskema *egov4u*. Hu qal li attenda għall-prezentazzjoni u se jitwahħhal *monitor* fuq *stand* bi *plug* għas-servizz tal-*internet* u dan se jkun *touch screen*. Noel Galea qal li dan hu proġett tal-gvern ċentrali u l-Assoċjazzjoni tal-Kunsilli Lokali fejn jiswa €5,000 li giet mgħoddija lilna mill-gvern sabiex inkopruha kollha.
23. Il-laqgħa ntemmet fid-9:00pm u wara l-KLM offra *drink* lill-kumitat tal-festa tas-Socjetà Santa Marija u Banda Re Ġorġ V.

Magħmula minn

Anthony Bonello
Segretarju Eżekuttiv

u approvati lllum
_____/08/2012 minn:

Noel Galea
Sindku